

## Həyat Sevgisi

Mikayıl Müşfiq

© Könümü al, oxu! 2002

Ah, mən gündən-günə bu gözəlləşən  
İşıqlı dünyadan necə əl çəkim?  
Bu yerlə çarpışan, göylə əlləşən  
Dostdan, aşınadan necə əl çəkim?

Dönmə bir şəbnəmə yaz səhərində,  
Könül, günəş kimi parla yerində!  
Göylərin lacivərd ətəklərində  
Gedən bu qovğadan necə əl çəkim?

Baxınız, dan yeri sökülmiş kimi,  
Dostlar bir cəbhəyə tökülmiş kimi,  
Uzaqdan-uzağa xam gümüş kimi  
Ağaran səhradan necə əl çəkim?

Təbiət varlıdır, təbiət xəsis,  
İşlədərkən onu, sən ey mühəndis,  
Mən də qart daşlara verdiyim bu hiss,  
Bu incə mənadan necə əl çəkim?

Bir yanda tərlənlər, dumanlı dağlar,  
Bir yanda kəklilər, ayna bulaqlar,  
Bir yanda bülbüllər, çiçəkli bağlar,  
Mən bu tamaşadan necə əl çəkim?

Həyat dedikləri bu keşməkeşdən,  
Qəlbimdə, qanımda yanan atəşdən,  
Gecədən, gündüzdən, aydan, günəşdən,  
Bu əngin fəzadan necə əl çəkim?

Qarşımda dalğalı dərin bir ümman,  
Ümmanı sarsıdar bir acı tufan,  
Bəyaz köpükləri bir çiçək yapan  
Şərdən, xülyadan necə əl çəkim?

Ulduzlar fikrimin çıraqbanıdır,  
Bulud xəyalımın karıvanıdır.  
Səma ki, hissımın aşıyanıdır,  
Böylə bir səmadan necə əl çəkım?

Mehriban sevgilim qarşımda durdu,  
Yenə şairliyim başıma vurdu,  
Məndən Məcnun könlüm maraqla sordu:  
—Bu saçı leyladan necə əl çəkım?

Xəzan acısına edib təhəmmül,  
Gülün kölgəsində ötəndə bülbül,  
—Həyat, həyat!—deyə çırpınır könül,  
Könüldən, sevdadan necə əl çəkım?

Sən aldın aşını yeni hisslərdən,  
Ey cavan qələmim, düşmə bəhərdən,  
A dostlar, söylədim, mən bu hünərdən,  
Bu təbi valadan necə əl çəkım?

---

Veb direktor: Betti Bleyer  
Mətni yığdı: Səkinə İsgəndərova  
Veb üçün hazırladı: Ülviyyə Məmmədova  
AZERİ.orga qoyuldu: aprel, 2004